

पेट्रोलियम पाइप लाइन से करोड़ों रुपए का क्रूड ऑयल चुराने वाले गिरोह का खरीददार गिरफ्तार

आरोपी राजीव सिंघल गाजियाबाद में श्री गणपति ऑयल ट्रेडर्स का संचालक है, पिछले 15 वर्षों से इस गोरखधंधे में लिप्त था

-कार्यालय संवाददाता-
जयपुर। स्पेशल ऑपरेशन ग्रुप (एसओजी) ने पेट्रोलियम पाइपलाइन से क्रूड ऑयल चोरी करने वाले एक बड़े अंतरराष्ट्रीय गिरोह का भंडाफोड किया है। इस संगठित चोरी के मामले में एसओजी ने कार्रवाई करते हुए चोरी के तेल के मुख्य खरीददार राजीव सिंघल को जयपुर से गिरफ्तार किया है। आरोपी गाजियाबाद में श्री गणपति ऑयल ट्रेडर्स का संचालक है और पिछले 15 वर्षों से इस काले कारोबार में शामिल है। अतिरिक्त पुलिस महानिदेशक



आरोपी राजीव सिंघल

पुलिस (एसओजी) विशाल बंसल ने बताया कि आरोपियों ने शाहजहांपुर क्षेत्र

■ आरोपियों ने शाहजहांपुर में खेत किराए पर लेकर उसके चारों ओर 10 फीट ऊंची दीवार बनाई और भूमिगत चैम्बर बनाकर 360 फीट लंबी सुरंग तैयार की

■ जांच में सामने आया कि गिरोह ने मात्र 2 महीने के भीतर करीब 36 टैंकर यानी 9.58 लाख लीटर कच्चा तेल पार कर दिया। गिरफ्तार आरोपी राजीव सिंघल इस चोरी के तेल को मात्र 30-35 रुपये प्रति लीटर में खरीदता था, जबकि बाजार में इसकी कीमत लगभग 70 रुपये प्रति लीटर है। चोरी किए गए कुल तेल की अनुमानित कीमत करीब 6.70 करोड़ रुपये आंकी गई है। इस प्रकरण में फरार चल रहे

में एक खेत किराए पर लेकर उसके चारों ओर 10 फीट ऊंची दीवार खड़ी कर दी थी। खेत के अंदर कमरे और

भूमिगत चैम्बर बनाकर पाइपलाइन तक पहुंचने के लिए लगभग 360 फीट लंबी सुरंग खोदी गई। गिरोह ने निगरानी

के लिए वहां कैमरे और इंटरनेट कनेक्शन भी लगा रखे थे।

जांच में सामने आया कि गिरोह ने मात्र दो महीने (नवंबर 2024 से जनवरी 2025) के भीतर करीब 36 टैंकर यानी 9.58 लाख लीटर कच्चा तेल पार कर दिया। गिरफ्तार आरोपी राजीव सिंघल इस चोरी के तेल को मात्र 30-35 रुपये प्रति लीटर में खरीदता था, जबकि बाजार में इसकी कीमत लगभग 70 रुपये प्रति लीटर है। चोरी किए गए कुल तेल की अनुमानित कीमत करीब 6.70 करोड़ रुपये आंकी गई है। इस प्रकरण में फरार चल रहे

50 हजार रुपये के इनामी बदमाश दिनेश राठी को भी दिल्ली से गिरफ्तार कर लिया गया है। इसके अलावा गिरोह के अन्य सदस्य महावीर, सुदीप ज़िंदल, अशोक कुमार चौहान और विजय पाल सिंह को हरियाणा, दिल्ली और उत्तर प्रदेश के विभिन्न इलाकों से दबोचा गया है। मुख्य सरगना सहित अब तक कुल 8 गिरफ्तारियां हो चुकी हैं। पकड़े गए मुख्य खरीददार राजीव सिंघल को कोर्ट में पेश कर 15 अप्रैल 2026 तक पुलिस रिमांड पर लिया है। एसओजी टीम अब गिरोह के नेटवर्क और अन्य लोगों की तलाश में जुटी है।

आईपीएल मैच में ऑनलाइन सट्टा लगाते चार गिरफ्तार



-कार्यालय संवाददाता-
जयपुर। जवाहर सर्किल थाना पुलिस और जिला विशेष ईस्ट को स्पेशल टीम ने संयुक्त कार्रवाई करते हुए आईपीएल मैच में ऑनलाइन सट्टा खिलाते हुए चार सटोरियों को गिरफ्तार किया है। पुलिस पूछताछ में सामने आया है कि गिरफ्तार अभियुक्त ऑल पैनल एक्सेज एप के जरिए ग्राहकों को जोड़कर लाइन मैच का सट्टा खिलवाते हैं। डीसीपी ईस्ट रंजीता शर्मा ने बताया कि सूचना मिली थी कि जवाहर सर्किल स्थित गोकुल धाम अपार्टमेंट - 2 में एक फ्लैट में दिल्ली कैपिटल्स वरेंज गुजरात टाइटंस मैच का ऑन लाइन सट्टे का व्यवसाय किया जा रहा है। सूचना पर पुलिस ने दबिश देकर किशन मोणा (32), खालिद (24), कुशाल थदानी (30) और दिनेश (30) को गिरफ्तार किया। पुलिस ने आरोपियों के कब्जे से ऑनलाइन सट्टे के काम में लिए जाने वाले उपकरण 1 लैपटॉप, 1 आईपैड, 2 एंड्रॉइड मोबाइल, 2 कीपैड फोन, 1

■ मोबाइल एप के जरिए ग्राहकों को जोड़कर देते थे मैच का भाव

■ पुलिस ने मौके से जब्त की लाखों रुपए के हिसाब की पर्तियां

कैलकुलेटर और 2 लाख रुपए से ज्यादा का ऑनलाइन हिसाब जन्त किया गया। पुलिस पूछताछ में सामने आया है कि गिरफ्तार सटोरिए ऑल पैनल एक्सचेंज एप के जरिए ग्राहकों को जोड़कर लाइन मैच के भाव उपलब्ध कराते थे। ग्राहक अपनी पसंद की टीम और स्कोर पर रकम लगाते थे। हार-जीत के बाद आरोपी फोन और कैश के जरिए हिसाब निपटाते थे। इसके लिए अलग से एक व्यक्ति को सिर्फ ऑनलाइन हिसाब-किताब संभालने के लिए बैठाया गया था।

लोन इश्योरेंस का क्लेम नहीं देने पर बीमा कंपनी पर हर्जाना

जयपुर (कासं)। जिला उपभोक्ता आयोग क्रम- 4 ने लोन को सुरक्षित करने के लिए बीमा देने और इस दौरान ऋणी की मौत के मामले में बीमा कंपनी नीवा बुपा को आदेश दिए हैं कि वह लोन की बकाया राशि 48.12 लाख व 11.46 लाख रुपए बैंक को तीन माह में अदा करे। वहीं आयोग ने बैंक को कहा है कि वह परिवारी से किसी तरह की पेनल्टी वसूल नहीं करे। इसके साथ ही आयोग ने बीमा कंपनी पर क्लेम नहीं देने पर पचास हजार रुपए का हर्जाना भी लगाया है। आयोग अध्यक्ष अशोक कुमार शर्मा और सदस्य पूजा मिश्र व नीलम शर्मा ने यह आदेश मिनटू शर्मा की ओर से दायर परिवार पर सुनवाई करते हुए दिए। परिवार में कहा गया कि उसके पति ने बैंक से अपनी संपत्ति पर 12 लाख रुपए का लोन लिया था। वहीं बाद में बेटे के कैंसर के इलाज के लिए रुपए की जरूरत होने पर पचास लाख रुपए का और लोन ले लिया। इस दौरान लोन राशि को सुरक्षित करने के लिए बैंक ने दोनों लोन खातों पर परिवारी का बीमा कर

■ जिला उपभोक्ता आयोग ने बीमा कंपनी नीवा बुपा को आदेश दिए हैं कि लोन की बकाया राशि 48.12 लाख व 11.46 लाख रुपए बैंक को 3 माह में चुकाएं।

दिया। जिसकी अवधि नवंबर, 2021 से नवंबर, 2026 तक थी। परिवार में कहा गया कि मार्च, 2023 में उसके बेटे की मौत होने के बाद 18 अगस्त, 2023 को उसके पति की भी मौत हो गई। परिवार में कहा गया कि लोन देते समय बैंक की ओर से कहा गया था कि उसके पति की मौत होने की स्थिति में बीमा कंपनी से लोन राशि कवर कर ली जाएगी। इस पर परिवारी ने बीमा कंपनी से संपर्क किया, लेकिन बीमा कंपनी ने कई दस्तावेज मांगने के बाद आखिर में उसका क्लेम खारिज कर दिया।

बी.एस.टी.सी. परीक्षा में डमी अभ्यर्थी बैठाने वाले गिरोह का मुख्य गुर्गा शंभूलाल गिरफ्तार

एस.ओ.जी. ने प्रतियोगी परीक्षाओं में सेंधमारी करने वाले गिरोह का खुलासा किया

-कार्यालय संवाददाता-
जयपुर। राजस्थान पुलिस के स्पेशल ऑपरेशन ग्रुप (एसओजी) ने प्रतियोगी परीक्षाओं में सेंधमारी करने वाले एक और संगठित गिरोह का पर्दाफाश किया है। एसओजी ने बीएसटीसी परीक्षा 2019 और 2020 में मूल अभ्यर्थियों के स्थान पर डमी अभ्यर्थी बैठकर पास कराने वाले गिरोह के मुख्य गुर्गा शंभूलाल वडेरा को गिरफ्तार कर लिया है।



गिरफ्तार आरोपी शंभूलाल

न्यायिक अभिरक्षा में भेजा जा चुका है। जांच के दौरान एसओजी ने बीकानेर विभाग से परीक्षा के मूल दस्तावेज प्राप्त किए। जब इन दस्तावेजों पर किए गए हस्ताक्षरों और लिखावट का विधि विज्ञान प्रयोगशाला में परीक्षण करवाया गया, तो चौकाने वाला खुलासा हुआ। रिपोर्ट

■ आरोपी शंभूलाल ने वर्ष 2019 व 2020 की परीक्षाओं में की थी धांधली

■ इस मामले में उदयपुर ग्रामीण क्षेत्र के 12 मूल अभ्यर्थियों को पहले ही गिरफ्तार कर न्यायिक अभिरक्षा में भेजा जा चुका है।

में स्पष्ट हुआ कि परीक्षा में उपस्थित होने वाले व्यक्तियों के हस्ताक्षर मूल अभ्यर्थियों से मेल नहीं खाते, जिससे यह प्रमाणित हो गया कि परीक्षा डमी अभ्यर्थियों ने दी थी। गिरफ्तार आरोपी

शंभूलाल वडेरा, निवासी फलासिया (उदयपुर), गिरोह का सक्रिय सदस्य है। वह ग्रामीण क्षेत्रों के भोले-भाले अभ्यर्थियों से संपर्क कर उन्हें परीक्षा पास कराने का झांसा देता था। इसके बदले वह उनसे मोटी रकम और दस्तावेज वसूलता था। शंभूलाल ने पूछताछ में स्वीकार किया कि वह आरोपी अशोक विश्णोई के साथ मिलकर ऑनलाइन आवेदन भरता था और परीक्षा के समय असली अभ्यर्थी को जगह डमी परीक्षार्थी को बैठाने का प्रबंध करता था। एसओजी ने आरोपी शंभूलाल को गिरफ्तार कर न्यायालय में पेश किया, जहां से उसे 13 अप्रैल 2026 तक पुलिस रिमांड पर सौंपा गया है। रिमांड के दौरान एसओजी गिरोह के अन्य सदस्यों और डमी अभ्यर्थियों के नेटवर्क के बारे में पूछताछ करेगी।

घर के बाहर बैठी बुजुर्ग महिला को बेकाबू वैन ने कुचला, मौत

जयपुर (कासं)। महेश नगर थाना क्षेत्र में एक दर्दनाक हादसे में घर के बाहर बैठी बुजुर्ग महिला को एक तेज रफ्तार वैन ने कुचल दिया। जानकारी के अनुसार हादसे में महिला को करीब 15 फीट तक घसीटते हुए ले जाया गया। जिससे उसकी मौके पर ही गंभीर हालत हो गई और बाद में अस्पताल में उपचार के दौरान उनकी मौत हो गई। इस हादसे के बाद चालक वैन को मौके पर छोड़कर फरार हो गया। सूचना मिलने पर पुलिस मौके पर पहुंची और वैन को जब्त कर लिया, जिसके आधार पर पुलिस आरोपी चालक की तलाश कर रही है। इस मामले की जांच पड़ताल सड़क दुर्घटना थाना दक्षिण पुलिस की ओर से की जा रही है। पुलिस ने शव का पोस्टमॉर्टम जयपुरिया अस्पताल में करवाकर गुरुवार को परिजनों को सौंप दिया गया। जांच अधिकारी एसएसआई महेंद्र सिंह ने बताया कि यह घटना चौधरी कॉलोनी करतापुरा की है। वहीं मृतका की पहचान कलावती गुर्जर (63) के रूप में हुई है। जो अस्थमा की मरीज थीं। सांस लेने में दिक्कत होने पर वे घर के बाहर बैठी थीं और पास में खड़े लोगों से बातचीत कर रही थीं। इसी दौरान गली में कुछ दूरी पर खड़ी एक वैन को चालक ने स्टार्ट किया और लापरवाही से चलाते हुए महिला की ओर बढ़ा दिया। वैन ने महिला को टक्कर मारते हुए उधर नौचे गिरा दिया। पुलिस 15 फीट तक घसीटते हुए निकल गई। पास में खड़े दो लोग समय रहते

■ आरोपी वैन चालक ने टक्कर के बाद वृद्धा को 15 फीट तक घसीटा

■ वारदात के बाद वैन छोड़कर फरार हुआ आरोपी, पुलिस उसकी तलाश में जुटी

पीछे हट गए, जिससे उनकी जान बच गई। इस हादसे के बाद चालक वैन को मौके पर छोड़कर फरार हो गया। इस घटना के बाद क्षेत्र में अफरा-तफरी मच गई और आसपास के लोग तुरंत घरी से बाहर आ गए। गंभीर रूप से घायल महिला को तुरंत एक निजी अस्पताल पहुंचाया गया। जहां डॉक्टरों ने उन्हें मृत घोषित कर दिया। इधर सूचना मिलने पर पुलिस मौके पर पहुंची और वैन को जब्त कर लिया। इस घटना के मिले सीसीटीवी फुटेज के आधार पर पुलिस आरोपी चालक की तलाश की जा रही है। जांच अधिकारी एसएसआई महेंद्र सिंह ने बताया कि मृतका के पति हनुमान सहाय का करीब एक माह पहले ही बीमारी के चलते निधन हो चुका था। उनके तीन बेटे हैं। इस हादसे के बाद परिवार पर दुखों का पहाड़ टूट पड़ा है। पुलिस मामले की जांच में जुटी है और फरार चालक की तलाश के प्रयास जारी हैं।

पचपदरा रिफाइनरी और जयपुर मेट्रो फेज-2 से राजस्थान का होगा कायाकल्प : सतीश पूनिया

-कार्यालय संवाददाता-
जयपुर। हरियाणा प्रभारी एवं भाजपा राजस्थान पूर्व प्रदेश अध्यक्ष डॉ. सतीश पूनिया, उपमुख्यमंत्री प्रेमचंद बैरवा तथा गृह राज्य मंत्री जवाहर सिंह बेदी ने गुरुवार को प्रेस कॉन्फ्रेंस में उन्होंने भजनलाल सरकार के 2 वर्षों के विकास कार्यों पर खुलकर बातचीत की। साथ ही केंद्र सरकार द्वारा राजस्थान को दी गई दो बड़ी सौगतां पचपदरा रिफाइनरी तथा जयपुर मेट्रो फेज-2 की विस्तार से जानकारी साझा की।



हरियाणा प्रभारी एवं भाजपा राजस्थान पूर्व प्रदेश अध्यक्ष डॉ. सतीश पूनिया, उपमुख्यमंत्री प्रेमचंद बैरवा तथा गृह राज्य मंत्री जवाहर सिंह बेदी ने गुरुवार को जयपुर में प्रेस कॉन्फ्रेंस की।

में 40000 करोड़ रुपये राजस्थान के लिए बचाए। यदि कांग्रेस के कारण देरी न हुई होती तो इस संकट के समय राजस्थान को इसका लाभ मिलता। जयपुर मेट्रो फेज-2 के संबंध में सतीश पूनिया ने बताया कि यह 41 किलोमीटर लंबी परियोजना है, जो कांग्रेस शासनकाल के फेज-1 जो मात्र 11 किलोमीटर थी की तुलना में चार गुना बड़ी है। यह सीतापुरा से वीकेआई को जोड़ेगी। इसकी कुल लागत 13037 करोड़ रुपये है, जिसमें केंद्र सरकार का बराबर का सहयोग प्राप्त

होगा। कांग्रेस काल में फेज-1 केवल चुनावी लाभ के लिए शुरू किया गया और उसका पूरा भार राज्य पर डाला गया, जबकि तत्कालीन कांग्रेस नेत्रत्व वाली केंद्र सरकार से कोई सहयोग नहीं मिला। उपमुख्यमंत्री प्रेमचंद बैरवा ने कहा कि 95000 करोड़ रुपये की रामजल सेतु लिंक परियोजना में तेजी से काम चल रहा है। कांग्रेस शासन में केंद्र और राज्य दोनों जगह कांग्रेस सरकार होने के बावजूद इस पर कोई काम नहीं हुआ। मध्य प्रदेश में भी कांग्रेस सरकार के

■ भजनलाल के भागीरथ प्रयासों से राजस्थान में हुई जल उपलब्धता सुनिश्चित : बैरवा

दौरान कोई प्रगति नहीं हुई। मुख्यमंत्री भजनलाल शर्मा ने हाल ही में इसकी प्रगति की समीक्षा की। नवंबर बैरवा एवं ईश्वरदा बांध का कार्य पूर्ण हो चुका है। रामगढ़ बैरवा, फीडर निर्माण एवं अन्य कार्यों हेतु 9416.70 करोड़ रुपये के कार्य शुरू किए गए। इससे पूर्वी राजस्थान के 17 जिलों को लाभ मिलेगा, 4 लाख हेक्टेयर क्षेत्र में सिंचाई सुविधा उपलब्ध होगी तथा 3 करोड़ आबादी को फायदा पहुंचेगा। यमुना जल समझौते के तहत 35000 करोड़ रुपये का एमओयू किया गया और डीपीआर का कार्य तेजी से चल रहा है। चार दशक तक कांग्रेस ने केवल चुनावी लाभ लिए, लेकिन इस क्षेत्र में पानी की एक बूंद भी लाने का कोई प्रयास नहीं हुआ। मुख्यमंत्री भजनलाल शर्मा ने भागीरथ बनाकर इस संकल्प को पूरा किया। जल जीवन मिशन के तहत मात्र

दो वर्षों में 15 लाख ग्रामीण परिवारों को नल से जल उपलब्ध कराया गया, इस पर 11440 करोड़ रुपये खर्च किए गए। उन्होंने कहा कि, ऊर्जा क्षेत्र में अभूतपूर्व प्रगति हुई है। 1.93 लाख करोड़ से 42438 मेगावाट ऊर्जा उत्पादन हेतु एमओयू किए गए। पीएम कुसुम योजना में राजस्थान देश में अग्रणी राज्य है तथा सौर ऊर्जा उत्पादन में भी राजस्थान पहले स्थान पर है। सड़क विकास, शहरी एवं ग्रामीण विकास तथा आवास निर्माण के क्षेत्र में पिछले 2 वर्षों में अभूतपूर्व कार्य हुए। पीएम आवास योजना (ग्रामीण) के तहत 2.14 लाख आवास पूर्ण किए गए। स्वच्छ भारत मिशन में 2.91 लाख स्वच्छतागट शौचालय तथा 5027 सामुदायिक शौचालयों का निर्माण हुआ। पीएम किसान सम्मान निधि के अंतर्गत 76 लाख किसानों को 12410 करोड़ रुपये ट्रांसफर किए गए, इसमें प्रतिवर्ष 9000 रुपये सीधे किसानों को बैंक खातों में दिए गए। मंत्री जवाहर सिंह बेदी ने कहा कि, मुख्यमंत्री भजनलाल शर्मा दिल्ली से राजस्थान के लिए नई परियोजनाएं लाते हैं, जबकि अशोक गहलोत रिचार्ज डलवाने जाते थे।

अरविंद शर्मा संभालेंगे अतिरिक्त कुलसचिव का कार्यभार

जयपुर। राजस्थान विश्वविद्यालय जयपुर में प्रशासनिक एवं सुदृढ़ीकरण एवं कार्यभार सौंपा गया है। वे वर्तमान में विश्वविद्यालय में उप कुलसचिव के पद पर कार्यरत हैं। विश्वविद्यालय द्वारा जारी आदेशानुसार शर्मा यह दायित्व तत्काल प्रभाव से ग्रहण करेंगे। यह व्यवस्था एक वर्ष अथवा आगामी आदेश तक, जो भी पहले हो, प्रभावी रहेगी। उल्लेखनीय है कि अरविंद कुमार शर्मा को विश्वविद्यालय प्रशासन के विभिन्न महत्वपूर्ण अनुभागों-शोध, योजना-परियोजना, संस्थापन, सामान्य प्रशासन तथा लेखा-वित्त-में कार्य करने का व्यापक अनुभव प्राप्त है। उनके इस ब्यवस्थायी अनुभव से विश्वविद्यालय की प्रशासनिक कार्यप्रणाली में और दक्षता, पारदर्शिता एवं गतिशीलता आने की अपेक्षा की जा रही है।

सार-समाचार

पुलिस खेलकूद प्रतियोगिता में 7 टीमों शामिल



जयपुर। विश्व स्वास्थ्य दिवस के उपलक्ष में पुलिस कमिश्नर सचिन मितल के मार्गदर्शन में तृतीय अंतर जिला रेंज स्तरीय पुलिस खेलकूद प्रतियोगिता 2025 का आयोजन रिजर्व पुलिस लाइन चांदपोल जयपुर में किया गया। इस प्रतियोगिता में कुल 07 टीमों-उत्तर, दक्षिण, पूर्व, पश्चिम, मेट्रो, यातायात एवं पुलिस लाइन-ने भाग लिया। प्रतियोगिता में तौरदारजी, एथलेटिक्स, वॉलीबॉल, कबड्डी, बैडमिंटन, आर्म्स रेसलिंग, बास्केटबॉल एवं योगा खेल आयोजित हुए, जिसमें कुल 112 खिलाड़ियों ने हिस्सा लिया। सभी खिलाड़ियों ने उत्कृष्ट खेल भावना का परिचय दिया। पुलिस कमिश्नर सचिन मितल ने प्रतियोगिता में उत्कृष्ट प्रदर्शन करने वाली टीमों को मेडल एवं ट्रॉफी देकर सम्मानित किया। इस अवसर पर अतिरिक्त पुलिस कमिश्नर (यातायात एवं प्रशासन) योगेश दाधीच, पुलिस उपयुक्त (मुख्यालय) रावेश कांठ, अतिरिक्त पुलिस उपायुक्त पार्थ शर्मा एवं लखन मोणा सहित पुलिस अधिकारी एवं कर्मचारी उपस्थित रहे।

कलाम महाविद्यालय के भवन का शुभारंभ



जयपुर। ए.पी.जे. अब्दुल कलाम राजकीय कन्या महाविद्यालय गंगापोल के नव-निर्मित भवन का शुभारंभ हवामहल विधायक स्वामी बालमुकुंदचार्च महाराज ने किया। उन्होंने फीता काटकर भवन में प्रवेश किया। इसके पश्चात सरस्वती पूजन के साथ कार्यक्रम की शुरुआत हुई। कार्यक्रम की अध्यक्षता महाविद्यालय के प्राचार्य डॉ. हेमंत पारीक ने की, जबकि संचालन चेतन सहल द्वारा किया गया। विधायक बालमुकुंदचार्च ने छात्राओं को शिक्षा के साथ-साथ खेल-कूद में सक्रिय भागीदारी के लिए प्रेरित किया। उन्होंने कहा कि विद्यार्थियों के सर्वांगीण विकास के लिए खेल गतिविधियां अत्यंत आवश्यक हैं। उन्होंने महान वैज्ञानिक डॉ. ए.पी.जे. अब्दुल कलाम के जीवन से प्रेरणा लेने तथा उनके आदर्शों को अपनाने का आह्वान किया। उन्होंने महाविद्यालय परिसर में बास्केटबॉल एवं वॉलीबॉल कोर्ट का निर्माण, टेबल टेनिस, कैरम बोर्ड एवं शतरंज जैसी इनडोर खेल सुविधाओं की व्यवस्था तथा खेल सामग्री उपलब्ध कराने का आश्वासन दिया। इसके साथ ही पुस्तकालय के सुदृढ़ीकरण, कंप्यूटर लैब की स्थापना तथा कैटिन प्रारंभ करने की भी सहमति प्रदान की।

आरएए इंडिया की कार्यकारिणी घोषित

जयपुर। आरजे एंड एंकर एसोसिएशन ऑफ इंडिया (आरएए इंडिया) द्वारा नई कार्यकारिणी के सम्मान में समारोह का आयोजन कूकस स्थित विरासत हेरिटेज रेस्टोरेंट में किया। डॉ. मीना और दीपक गौतम ने बताया कि इस अवसर पर देश के विभिन्न शहरों से रेडियो जॉकी, एंकर, इवेंट मैनेजर एवं ट्रेवल इंडस्ट्री से जुड़े प्रोफेशनल ने उत्साहपूर्वक भाग लिया। सभी ने मिलकर नई कार्यकारिणी को शुभकामनाएं दीं तथा आपसी नेटवर्किंग और सहयोग को सशक्त बनाने पर जोर दिया। नई कार्यकारिणी में एंकर अजीत सिंह, अध्यक्ष; देविद एवं शिप्रा शर्मा, उपाध्यक्ष; पल ओबेयरी, महासचिव; कौशल सोनी, कोषाध्यक्ष; कुनाल धर एवं रचित गुप्ता, संयुक्त सचिव; चेतन छाबडिया, सांस्कृतिक प्रमुख हैं। इसके साथ ही आरएए इंडिया ने विभिन्न राज्यों के लिए अपने स्टेट एंबेसडर की भी घोषणा की जिसमें राजस्थान में कबीर सिंह, दिल्ली में सी आर में साहिल बजाज, उत्तर प्रदेश में आरजे सुगंधा कर्पूर, पश्चिम बंगाल में समग्री खंडेलवाल और छत्तीसगढ़ में रानी साहू को चुना गया।

आदिनाथ प्रश्नोत्तरी के परिमाण जारी

जयपुर। अखिल भारतीय जैन बैकर्स जयपुर द्वारा आदिनाथ जन्म कल्पणक अवसर पर आयोजित प्रश्नोत्तरी के परिमाण घोषित कर दिए गए हैं। संयुक्त रूप से प्रथम स्थान पर डॉ. निशा जैन अंबाला कैट, डी.सी. जैन गुडगांव, विमल जैन अलवर ने एवं द्वितीय स्थान सुरेश कुमार जैन मंगलम आंदा, साधना जैन गुडगांव, रितिका जैन गुडगांव एवं नवलकिशोर शांतिनगर जयपुर ने प्राप्त किया है। अखिल भारतीय जैन बैकर्स फोरम जयपुर के अध्यक्ष भाग चन्द जैन मित्रपुरा ने बताया कि देश की विभिन्न स्थानों यथा ग्वालियर, गाजियाबाद, बाराकोट, उदयपुर, पांडिचेरी, बडोत, बोरसद, गुरुग्राम, कोटा, दिल्ली, रेवाड़ी, रामगंज मंडी, देहरादून, जलपाईगुड़ी, फरीदाबाद, सनावद, बुढाना, नागपुर, इंदौर, सर्वाइयांघोष, मनाली व जयपुर के प्रतिभागी जुड़े।